

Official Spokesperson's response to media queries on press release by Special Rapporteur on minority issues and the Special Rapporteur on freedom of religion or belief

February 18, 2021

ସଂଖ୍ୟାଲଘୁଙ୍କ ପ୍ରସଙ୍ଗରେ ଏବଂ ଧାର୍ମିକ କିମ୍ବା ବିଶ୍ୱାସର ସ୍ୱାଧୀନତା ଉପରେ ସ୍ୱତନ୍ତ୍ର ଦୂତଙ୍କ ପ୍ରେସ ବିଜ୍ଞପ୍ତି ସମ୍ପର୍କରେ ଗଣମାଧ୍ୟମ ପ୍ରଶ୍ନକୁ ନେଇ ସରକାରୀ ମୁଖପାତ୍ରଙ୍କ ପ୍ରତିକ୍ରିୟା

ଫେବୃଆରୀ 18, 2021

ସଂଖ୍ୟାଲଘୁଙ୍କ ପ୍ରସଙ୍ଗରେ ଏବଂ ଧାର୍ମିକ କିମ୍ବା ବିଶ୍ୱାସର ସ୍ୱାଧୀନତା ଉପରେ ସ୍ୱତନ୍ତ୍ର ଦୂତଙ୍କ ପ୍ରେସ ବିଜ୍ଞପ୍ତି ସମ୍ପର୍କରେ ଗଣମାଧ୍ୟମ ପ୍ରଶ୍ନର ଉତ୍ତରରେ ସରକାରୀ ମୁଖପାତ୍ର ଶ୍ରୀ ଅନୁରାଗ ଶ୍ରୀବାସ୍ତବ କହିଛନ୍ତିଯେ:

"ଆଜି ଜାମ୍ବୁ ଓ କାଶ୍ମୀର ଉପରେ ସଂଖ୍ୟାଲଘୁଙ୍କ ପ୍ରସଙ୍ଗରେ ଧାର୍ମିକ କିମ୍ବା ବିଶ୍ୱାସର ସ୍ୱାଧୀନତା ପ୍ରସଙ୍ଗରେ ସ୍ୱତନ୍ତ୍ର ଦୂତଙ୍କ ଦ୍ୱାରା ଜାରି କରାଯାଇଥିବା ପ୍ରେସ ବିଜ୍ଞପ୍ତି ଆମେ ଦେଖୁଛୁ।

ଏହା ଅତ୍ୟନ୍ତ ଦୁଃଖଦାୟକ ଯେ 10 ଫେବୃଆରୀରେ ସ୍ୱତନ୍ତ୍ର ଦୂତମାନେ ସେମାନଙ୍କର ପ୍ରଶ୍ନପତ୍ର ପ୍ରଦାନ କରିବା ପରେ ଆମର ପ୍ରତିକ୍ରିୟାକୁ ଅପେକ୍ଷା କରିନଥିଲେ। ଏହା ପରିବର୍ତ୍ତେ ସେମାନେ ସେମାନଙ୍କର ଭୁଲ କଳ୍ପନା ଗଣମାଧ୍ୟମକୁ ପ୍ରକାଶ କରିବାକୁ ପସନ୍ଦ କରିଥିଲେ। ଜାମ୍ବୁ ଓ କାଶ୍ମୀରକୁ ରାଷ୍ଟ୍ରଦୂତଙ୍କ ଗସ୍ତ ସମୟରେ ପ୍ରେସ ବିଜ୍ଞପ୍ତି ସୁଚିନ୍ତିତ ଭାବରେ ଜାରି କରାଯାଇଛି।

ଜାମ୍ବୁ ଓ କାଶ୍ମୀର ହେଉଛି ଭାରତର ଏକ ଅବିଚ୍ଛେଦ୍ୟ ଏବଂ ଅଭିନ୍ନ ଅଙ୍ଗ ଏବଂ ଜାମ୍ବୁ ଓ କାଶ୍ମୀର ରାଜ୍ୟର ସ୍ଥିତିକୁ ଭାରତର କେନ୍ଦ୍ରଶାସିତ ଅଞ୍ଚଳରେ ପରିବର୍ତ୍ତନକୁ ନେଇ 05 ଅଗଷ୍ଟ 2019 ରେ ସଂସଦ ଦ୍ୱାରା ନିଆଯାଇଥିବା ନିଷ୍ପତ୍ତିକୁ ପ୍ରେସ ବିଜ୍ଞପ୍ତିରେ ଅସମ୍ମାନ କରାଯାଇଛି।

ବର୍ଷ ବର୍ଷର ଭେଦଭାବକୁ ଦୂର କରିବା, ଜିଲ୍ଲା ବିକାଶ ପରିଷଦ ପାଇଁ ସଫଳତା ସହ ନିର୍ବାଚନ କରି ଗଣତନ୍ତ୍ରକୁ ତୃଣମୂଳ ସ୍ତରରେ ସୁଦୃଢ଼ କରିବା ଏବଂ ଗ୍ରାମକୁ ଫେରିବା କାର୍ଯ୍ୟକ୍ରମ ଦ୍ୱାରା ଉତ୍ତମ ଶାସନ ସୁନିଶ୍ଚିତ କରିବା ଆଦି ପଦକ୍ଷେପକୁ ବିଚାରକୁ ନେବାରେ ପ୍ରେସ ବିଜ୍ଞପ୍ତି ବିଫଳ ହୋଇଛି। ଜାମ୍ବୁ ଓ କାଶ୍ମୀରରେ ଅବଶିଷ୍ଟ ଭାରତରେ ପ୍ରଯୁଜ୍ୟ ଆଇନ ଲାଗୁ କରିବାର ସକରାତ୍ମକ ପ୍ରଭାବକୁ ପ୍ରେସ ବିଜ୍ଞପ୍ତିରେ ଅଣଦେଖା କରାଯାଇଛି। ଏହି ଆଇନ ଲାଗୁ ହେବା ଦ୍ୱାରା ଜାମ୍ବୁ ଓ କାଶ୍ମୀରର ଲୋକମାନେ ଭାରତର ଅନ୍ୟାନ୍ୟ ଅଞ୍ଚଳର ଲୋକଙ୍କ ସହ ସମାନ ଅଧିକାର ପାଇବାକୁ ସମର୍ଥ ହୋଇଛନ୍ତି।

ଜାମ୍ବୁ ଓ କାଶ୍ମୀରରେ ଅଧିକାଂଶ ଆବାସିକ ସାର୍ବିଫିକେଟ୍ ସ୍ଥାୟୀ ନିବାସୀ ସାର୍ବିଫିକେଟ୍ (ପିଆରସି) ଧାରକମାନଙ୍କୁ ଜାରି ହୋଇଥିବାରୁ ଜନସଂଖ୍ୟା ପରିବର୍ତ୍ତନର ଆଶଙ୍କା ଭିତ୍ତିହୀନ ଏବଂ ନିରାଧାର ବୋଲି ଜଣାପଡ଼େ।

ଏହି ପ୍ରେସ ବିଜ୍ଞପ୍ତିରେ ନିଷ୍ପତ୍ତି ଏବଂ ନିରପେକ୍ଷତା ଉପରେ ପ୍ରଶ୍ନ ଉଠିଛି ଯାହା ମାନବାଧିକାର ପରିଷଦ ଦ୍ୱାରା ସ୍ୱତନ୍ତ୍ର ଦୂତଙ୍କୁ ବାଧ୍ୟତାମୂଳକ ଭାବରେ ପାଳନ କରିବାପାଇଁ କୁହାଯାଇଥାଏ।

ଆମେ ଆଶା କରୁଛୁଯେ ସ୍ୱତନ୍ତ୍ର ଦୂତମାନେ ଶୀଘ୍ର ସିଦ୍ଧାନ୍ତରେ ପହଞ୍ଚିବେ ଏବଂ ପ୍ରେସ ବିବୃତ୍ତି ଦେବା ପୂର୍ବରୁ ସେମାନଙ୍କ ବିଚାରରେ ଥିବା ବିଷୟଗୁଡ଼ିକ ଉପରେ ଏକ ଉତ୍ତମ ବୁଝାମଣା ବିକାଶ କରିବେ।"

ନୂଆଦିଲ୍ଲୀ

ଫେବୃଆରୀ 18, 2021

DISCLAIMER: This is an approximate translation. The original is available in English on MEA's website and may be referred to as the official press release.